## 144885-عد کے دن اچھالباس زیب تن کرناسنت ہے، یہ غیر مسلموں کے ساتھ مشابہت نہیں ہے۔

سوال

سوال : کیا یہ سنت ہے کہ یاا لیے کہیں کہ کیا عید کیلیے نئے کپڑے خرید نا جائز ہے ؟ یا عید کیلیے نئے کپڑوں کی خریداری کفار کی مشابہت ہے ؟ کیونکہ کفار بھی اپنے تہواروں کیلیے نئے کپڑے خرید تے ہیں ؟ خرید تے ہیں ؟

## پسندیده جواب

مسلمانوں کو عید کے موقع پراچھے سے اچھالباس زیب تن کرنا چاہیے، اپنے دوست احباب سے ملے، رشتہ داروں سے ملتے ہوئے بن سنور کرجائے خوشبواستعمال کرہے، یہ بات فطرتی طور پر سے سب لوگ جانتے ہیں، لوگوں کے ہاں یہ عرف عام میں شامل ہے، بلکہ اچھالباس زیب تن کرنا اظہار خوشی اور عید کا دن منانے میں شامل ہوتا ہے۔

احادیث میں اس کے متعلق دلائل موجودہیں:

چانج صحح بخاری: (948) اور مسلم: (2068) میں عبداللہ بن عمر رضی اللہ عنهما کہتے میں کہ: "عمر رضی اللہ عنہ نے بازار میں سے ایک ریشمی جبہ فروخت کیلیے دیکھا تواسے لیکر رسول اللہ صلی اللہ علیہ وسلم کے پاس آ گئے اور کہا: "یارسول اللہ! آپ یہ خرید لیں، اسے آپ عیداور وفود سے ملاقات کے وقت پہن لیا کریں " تو آپ صلی اللہ علیہ وسلم نے انہیں فرمایا: (یہ بداخلاق لوگوں کا لباس ہے)

تواس حدیث میں آپ صلی اللہ علیہ وسلم نے عید کے دن بننے سنورنے پراعتراض نہیں کیا، بلکہ یہ بتلایا کہ یہ جبہ ریشم سے بنا ہواہے اس لیے اسے زیب تن کرناحرام ہے۔

سن نسائی پرسندھی رحمہ اللہ کے حاشیہ: (3/181) میں ہے کہ:

"اس سے معلوم ہوتا ہے کہ عید کے دن زیب وزینت اختیار کرنا صحابہ کرام کے ہاں معروف اور مسلمہ طریقہ کارتھا ، اسی لیے نبی صلی اللہ علیہ وسلم نے اس پر قدغن نہیں فرمائی ، جس سے معلوم ہوتا ہے کہ عید کے دن بننا اور سنورنا اس وقت بھی عرف عام تھا"ا نتہی

شيخ ابن جبرين رحمه الله كهية مين:

"عید کی نماز کیلیے بہت سی سنتیں اور مستجات ہیں ، ان میں یہ بھی شامل ہے کہ : عید کے دن تیاری کر کے احصے سے اچھالباس زیب تن کیا جائے ، کیونکہ عمر رضی اللہ عنہ نے عطار دپارچہ فروش کا جبہ نبی صلی اللہ علیہ وسلم کو پیش کیا تھاکہ عید اور وفود سے ملاقات کے وقت اسے زیب تن فرمایا کریں ، تاہم آپ صلی اللہ علیہ وسلم نے اسے ریشم کا ہونے کی وجہ سے نہیں لیا ، لیکن آپ عید اور جمعہ کے دن اچھالباس اور جبہ اہتمام کے ساتھ زیب تن فرماتے تھے "انتہی

"فاّوي شيخ ابن جبرين" (59/44)

حافظا بن جرير رحمه الله كهية بي:

"ا بن ابی دنیا اور بہقی نے ابن عمر تک صحیح سندسے روایت کیا ہے کہ وہ عیدین کے موقع پراپنا سب سے اچھالباس زیب تن فرماتے تھے "انتہی

شيخ ابن عثيمين رحمه الله كهتے ميں:

"مر دکیلیے عید کے دن بنناسنور نااور بہترین لباس پہننامسنون ہے"ا نتہی

"مجموع فياوي ورسائل ابن عثيمين" (2461/13)

اس لیے عید کے دن تیاری کیلیے نیالباس خرید نے میں کوئی حرج نہیں ہے ،اگرچہ غیر مسلم بھی اپنے تہواروں میں نیالباس پہنتے ہیں لیکن پھر بھی یہ غیر مسلموں کی مشابہت نہیں ہے؛ بلکہ کوئی بھی ایسا عمل جس کے کرنے سے متعلق شریعت میں حکم ہویا اسے اچھا سبحھا گیا ہو تواس میں کفار سے مشابہت نہیں ہوتی۔

چنانچہ بلنداخلاقی اقدار، مثال کے طور پر لوگوں کے ساتھ اچھا بر تاؤملتے ہوئے خندہ پیثانی سے ملنا، صفائی ستھرائی کاخیال کرنا، خوشبولگانا وغیرہ یہ سب مشرعی امور ہیں، ان کے بارے میں ڈھیروں مشرعی دلائل ہیں جوان کے مستحب یا جواز کی دلیل ہیں، چنانچہ اگریہی کام غیر مسلم بھی مشروع کردیں اس میں غیر مسلموں کی مشابہت نہیں ہوگی۔

کفار سے مشابہت کی ممانعت الیے امور میں ہے جو کفار کی علامت سمجھے جاتے ہیں ، لیکن الیے امور جو کافر و مسلم سب معاشروں میں یکسال رائج ہیں ان کے کرنے میں کوئی حرج نہیں ہے۔

شیخ ابن عثمین رحمہ اللہ سے کفار کی مشابہت کے بارہے میں اصول دریافت کیا گیا توانہوں نے جواب دیا:

"کفار کی مشابہت کے بارسے میں اصول یہ ہے کہ آپ ایسا کوئی عمل کریں جو کفار کی علامت سبھاجاتا ہو، اس لیے اگر کوئی مسلمان ایسا کام کرتا ہے جو صرف کفار ہی کرتے ہیں تو یہ کفار کی مشابہت ہے، لیکن اگر کوئی کام مسلما نوں میں اتناعام اور رائج ہوجائے کہ کفار کی علامت نہ رہے تواسے مشابہت نہیں کہتے، لہذااس کام کواس وجہ سے حرام نہیں کہاجا سکتا کہ یہ کفار کی مشابہت ہے، البتۃ اگر کسی اور وجہ سے حرمت کا پہلون کلتا ہو تو یہ الگ بات ہے۔

ہم نے جوابھی اپنا موقف بیان کیا ہے حقیقت میں یہ لفظ"مشا بہت" کا تقاضا ہے ، یہی بات حافظ ابن حجر نے فتح الباری میں بھی لکھی ہے ، آپ لکھتے ہیں :
"کچھ سلف صالحین نے بُرنس [ٹوپی والا کوٹ] پیفنے کو مکروہ سمجھا ہے ؛ کیونکہ یہ راہبوں کا لباس ہوا کرتا تھا ، جبکہ امام مالک سے ٹوپی والے کوٹ پیفنے کے بارے میں پوچھا گیا توانہوں نے
کہا : اسے زیب تن کرنے میں کوئی حرج نہیں ہے ، کچھ کا یہ بھی کہنا ہے کہ یہ عیسا ئیوں کا لباس ہے ، امام مالک کہتے ہیں : ٹوپی والا کوٹ یہاں پر پہنا جاتا ہے ۔ "ا نہی مجموع فناوی ورسائل ابن عثیمین " (3/47 - 48)

مزيد كيليية آپ سوال نمبر: (36442) اور (108996) كامطالعه كريں -والنّداعلم.